

પ્રસાર ભારતી

સમાચાર વિભાગ, આકાશવાણી, અમદાવાદ

Date : 02-10-2025

MIDDAY: 1.20 TO 1.30

Day : THURSDAY

National News

આકાશવાણી સમાચાર સોનલ પરમાર વાંચે છે.

1. દેશ આજે રાષ્ટ્રપિતા મહાત્મા ગાંધીની જન્મજયંતિ નિમિત્તે તેમને શ્રદ્ધાસુમન અર્પણ કરી રહ્યો છે, રાષ્ટ્રપતિ, ઉપરાષ્ટ્રપતિ, પ્રધાનમંત્રીએ બાપુને પુષ્પાંજલિ અર્પણ કરી.
2. રાષ્ટ્રીય સ્વયંસેવક સંઘ ના વડા ડૉ. મોહન ભાગવતે કહ્યું કે, સ્વદેશી અને આત્મનિર્ભરતાનો કોઈ વિકલ્પ નથી.
3. મહારાષ્ટ્રના નાગપુરમાં 69મો ધમ્મચક્ર પ્રવર્તન દિવસની ઉજવણી.
4. અમેરિકાના રાષ્ટ્રપતિ ડોનાલ્ડ ટ્રમ્પે આગામી 4 અઠવાડિયામાં ચીનના રાષ્ટ્રપતિ શી જિનપિંગ સાથે મુલાકાત કરવાની જાહેરાત કરી
5. અમદાવાદના નરેન્દ્ર મોદી સ્ટેડીયમ ખાતે આજે ભારત-વેસ્ટઇન્ડીઝ વચ્ચે પ્રથમ ટેસ્ટમાં ભારતની શાનદાર શરૂઆત- વેસ્ટ ઈન્ડિઝે 7 વિકેટે 150 રન બનાવ્યા

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

PM VP RAJGHAT

દેશ રાષ્ટ્રપિતા મહાત્મા ગાંધીને આજે તેમની 156મી જન્મજયંતિ નિમિત્તે શ્રદ્ધાંજલિ અર્પણ કરી રહ્યો છે. રાજધાની દિલ્હીમાં રાજઘાટ ખાતે ગાંધીજીના સ્મારક પર એક સર્વધર્મ પ્રાર્થના સભાનું આયોજન કરવામાં આવ્યું છે.

રાષ્ટ્રપતિ દ્રૌપદી મુર્મુ , ઉપરાષ્ટ્રપતિ સી.પી. રાધાકૃષ્ણન , પ્રધાનમંત્રી નરેન્દ્ર મોદી, લોકસભા અધ્યક્ષ ઓમ બિરલા અને ગૃહ અને શહેરી બાબતોના મંત્રી મનોહર લાલ ખટ્ટરે આજે સવારે મહાત્મા ગાંધીના સ્મારક પર પુષ્પાંજલિ અર્પણ કરી હતી.

ગાંધીજીને શ્રદ્ધાંજલી આપતા સંરક્ષણ મંત્રી રાજનાથ સિંહે કહ્યું કે ગાંધીજી સત્ય, અહિંસા અને કરુણાના દીવાદાંડી સમાન છે. કેન્દ્રીય ગૃહમંત્રી અમિત શાહે મહાત્મા ગાંધીને શ્રદ્ધાંજલિ અર્પણ કરતાં કહ્યું કે મહાત્મા ગાંધીએ રાષ્ટ્રના લોકોને સ્વતંત્રતા ચળવળમાં જોડાવા માટે પ્રેરણા આપી અને ગ્રામ સ્વરાજ અને સહકાર દ્વારા આર્થિક અને સામાજિક સ્વનિર્ભરતા પ્રાપ્ત કરવાનો સંદેશ આપ્યો.

.....

GANDHI-JAYANTI-WORLDWIDE

વિશ્વભરના ભારતીય દૂતાવાસોએ આજે મહાત્મા ગાંધીને તેમની 156મી જન્મજયંતિ પર શ્રદ્ધાંજલિ આપી અને શાંતિ અને અહિંસાના તેમના સાર્વત્રિક સંદેશને યાદ કર્યો. ગાંધી જયંતિ માત્ર તેમના શાંતિ અને નૈતિક જીવનના દર્શનનું સન્માન નથી કરતી, પરંતુ વિશ્વભરમાં તેમના સંદેશને ફેલાવવા માટે આંતરરાષ્ટ્રીય અહિંસા દિવસ તરીકે પણ ઉજવવામાં આવે છે.

ન્યુઝીલેન્ડમાં, ભારતીય ઉચ્ચ કમિશને ગાંધી જયંતિની ઉજવણી કરી. મહેમાનોએ તેમના જીવન અને ઉપદેશોના પ્રભાવ અને આજના વિશ્વમાં તેમની સુસંગતતા વિશે વાત કરી.

જાપાનમાં, આર. મધુ સુદાન , ટીમ ઇન્ડિયા , એડોગાવા શહેરના અધિકારીઓ , , શિક્ષકો અને વિદ્યાર્થીઓ સાથે, એડોગાવામાં ગાંધી પ્રતિમા પર પુષ્પાંજલિ અર્પણ કરી.

નેપાળમાં ભારતીય રાજદૂત નવીન શ્રીવાસ્તવે આ પ્રસંગે દૂતાવાસના સ્વચ્છતા કર્મચારીઓનું સન્માન કર્યું અને 'સ્વચ્છતા હી સેવા ૨૦૨૫' પહેલમાં તેમના સમર્પણ અને યોગદાનની પ્રશંસા કરી.

પોર્ટ મોરેસ્બીમાં આવેલી યુનિવર્સિટી ઓફ પાપુઆ ન્યુ ગિનીએ પણ ગાંધી જયંતિની ઉજવણી કરી-મહાત્મા ગાંધીને શ્રદ્ધાંજલિ આપી.

ઓસ્ટ્રેલિયામાં સિડનીમાં ભારતના કોન્સ્યુલ જનરલ એસ.જનકિરમન , સિડનીના પેરામાટ્ટ સ્થિત જ્યુબિલી પાર્કમાં ગાંધીજીની પ્રતિમાને પુષ્પાંજલિ અર્પણ કરી.

.....

RSS MOHAN BHAGWAT

રાષ્ટ્રીય સ્વયંસેવક સંઘ (RSS) ના વડા ડૉ. મોહન ભાગવતે કહ્યું કે. સ્વદેશી અને આત્મનિર્ભરતાનો કોઈ વિકલ્પ નથી. તે જ સમયે , આપણે આપણા આંતરરાષ્ટ્રીય અને વેપાર સંબંધો જાળવી રાખવા જોઈએ , કારણ કે કોઈ પણ રાષ્ટ્ર એકલા રહી શકે નહીં. રાષ્ટ્રો વચ્ચે પરસ્પર નિર્ભરતા હંમેશા રહે છે.

RSS વડા આજે સવારે નાગપુરના રેશીમબાગ ખાતે RSS શતાબ્દી ઉજવણી અને વિજયાદશમી ઉજવણીને સંબોધિત કરી રહ્યા હતા , જેમાં ભૂતપૂર્વ રાષ્ટ્રપતિ રામનાથ કોવિંદ મુખ્ય અતિથિ તરીકે હાજર હતા.

ડૉ. ભાગવતે સંબોધનમા , મુશ્કેલીગ્રસ્ત પડોશીઓ પ્રત્યે ભારતનું વલણ , પર્યાવરણીય સંરક્ષણ તેમજ વિકાસ, સાંસ્કૃતિક એકતા અને ભારતની દાર્શનિક દ્રષ્ટિકોણ સહિત અનેક મુદ્દાઓ પર ચર્ચા કરી.

ડૉ. ભાગવતે એવો પણ વિશ્વાસ વ્યક્ત કર્યો કે આ શતાબ્દી વર્ષ દરમિયાન , વ્યક્તિત્વ વિકાસનું તેમનું કાર્ય સમગ્ર દેશમાં ફેલાય સંઘ એ સુનિશ્ચિત કરવાનો પ્રયાસ કરશે ગાંધીબાપુ અને શાસ્ત્રીજી ને શ્રદ્ધાંજલી આપતા તેમણે કહ્યું કે

બાઈટ – મોહન ભાગવત્, ગાંધીજી

આ પ્રસંગે ભૂતપૂર્વ રાષ્ટ્રપતિ રામનાથ કોવિંદે કહ્યું કે - ડૉ. કેશવ હેડગેવાર અને ડૉ. ભીમરાવ આંબેડકર - એ તેમના જીવનને ઘડવામાં મહત્વપૂર્ણ ભૂમિકા ભજવી હતી.મહારાષ્ટ્રના મુખ્યમંત્રી દેવેન્દ્ર ફડણવીસ અને કેન્દ્રીય મંત્રી નીતિન ગડકરી પણ હાજર હતા.

વિશ્વના સૌથી મોટા સામાજિક સંગઠનોમાંના એક , RSS ની સ્થાપના તેના પ્રથમ સરસંઘચાલક ડૉ. કેશવ હેડગેવાર દ્વારા ૧૯૨૫માં વિજયાદશમીના અવસર પર નાગપુરમાં કરવામાં આવી હતી.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ NEWSONAIR.GOV.IN/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

.....

DHAMMACHAKRA

મહારાષ્ટ્રના નાગપુરમાં 69મો ધમ્મચક્ર પ્રવર્તન દિવસ ઉજવવામાં આવી રહ્યો છે. બાબાસાહેબ ડો. આંબેડકરે વિજયાદશમીના રોજ નાગપુરમાં તેમના લાખો અનુયાયીઓ સાથે ધમ્મ દીક્ષા લીધી હતી.

પ્રસ્તુત છે, અમારા સંવાદદાતાનો અહેવાલ

વોઈસ કાસ્ટ – ધનંજય

.....

PM CHHANNULAL-MISHRA

પ્રધાનમંત્રી નરેન્દ્ર મોદીએ પ્રખ્યાત શાસ્ત્રીય ગાયક પંડિત ચન્નુલાલ મિશ્રાના નિધન પર ઊંડો શોક વ્યક્ત કર્યો છે. સોશિયલ મીડિયા પોસ્ટમાં શ્રી મોદીએ કહ્યું કે, પંડિત ચન્નુલાલ મિશ્રાએ ભારતીય કલા અને સંસ્કૃતિના પ્રચાર માટે પોતાનું જીવન સમર્પિત કર્યું.

તેમણે શાસ્ત્રીય સંગીતને માત્ર જનજાગૃતિ સુધી સુલભ બનાવ્યું અને વૈશ્વિક મંચ પર ભારતીય પરંપરાઓ સ્થાપિત કરવામાં પણ અમૂલ્ય યોગદાન આપ્યું. તેમણે સ્વર્ગસ્થના પરિવાર અને યાહકો પ્રત્યે સંવેદના વ્યક્ત કરી.

રાષ્ટ્રપતિ દ્રૌપદી મુર્મુએ પંડિત ચન્નુલાલ મિશ્રાના નિધન પર શોક વ્યક્ત કરતાં કહ્યું કે તેમના નિધનથી ભારતીય સંગીતને મોટી ખોટ પડી છે. બનારસ ધરાનાના આ મહાન ગાયકે શાસ્ત્રીય ગાયનને નવા પરિમાણો આપ્યા.

.....

RAJNATH-KUTCH-EARLY

સંરક્ષણ મંત્રી રાજનાથ સિંહે આજે ચેતવણી આપી હતી કે સર ક્રીક ક્ષેત્રમાં પાકિસ્તાનના કોઈપણ દુઃસાહસનો નિર્ણાયક જવાબ આપવામાં આવશે જે ઇતિહાસ અને ભૂગોળ બંનેને બદલી નાખશે.

શ્રી સિંહે વિજયા દશમીના અવસરે કચ્છના લક્કી નાલા લશ્કરી ઇલાકાત ખાતે આયોજિત બહુ-એજન્સી ક્ષમતા કવાયત અને શસ્ત્ર પૂજા સમારોહમાં ભાગ લીધો હતો.

.....

TRUMP - XI JINPING

અમેરિકાના રાષ્ટ્રપતિ ડોનાલ્ડ ટ્રમ્પે આગામી ચાર અઠવાડિયામાં ચીનના રાષ્ટ્રપતિ શી જિનપિંગ સાથે મુલાકાત કરવાની જાહેરાત કરી છે. તેમણે જણાવ્યું હતું કે સોયાબીનનો પાક બંને નેતાઓ વચ્ચે ચર્ચાનો મુખ્ય વિષય રહેશે. સોશિયલ મીડિયા પોસ્ટમાં શ્રી ટ્રમ્પે કહ્યું કે અમેરિકન ખેડૂતો ચીનના સોયાબીન ન ખરીદવાના નિર્ણયથી ચિંતિત છે.

.....

TEST SERIES - IND VS WI

અમદાવાદના નરેન્દ્ર મોદી સ્ટેડીયમ ખાતે આજે ભારત- વેસ્ટ ઇન્ડીઝ વચ્ચે પ્રથમ ટેસ્ટમાં ભારતે શાનદાર શરૂઆત કરી છે. વેસ્ટ ઇન્ડિઝે ટોસ જીતીને બેટિંગ કરવાનો નિર્ણય લીધો હતો. વેસ્ટ ઇન્ડિઝે 7 વિકેટે 150 રન બનાવ્યા છે.મોહમ્મદ સિરાજે ત્રણ વિકેટ લીધી હતી, જ્યારે બુમરાહ અને કુલદીપ યાદવે એક-એક વિકેટ લીધી હતી.

ભારત અને વેસ્ટ ઇન્ડિઝ વચ્ચે શ્રેણીની બીજો ટેસ્ટ 10 ઓક્ટોબરથી દિલ્હીમાં રમાશે

.....

POJK PROTESTS

પાકિસ્તાન અધિકૃત જમ્મુ અને કાશ્મીર (POJK) માં સતત બીજા દિવસે હડતાળ દરમિયાન આજે ત્રણ પોલીસકર્મીઓ માર્યા ગયા અને અનેક ધાયલ થયા. જમ્મુ અને કાશ્મીર જોઈન્ટ આવામી એક્શન કમિટી (JKJAC) દ્વારા પોતાની અધૂરી માંગણીઓને લઈને કરવામાં આવેલી હડતાળ દરમિયાન , હિંસા ભડકાવવાનો આરોપ લગાવતા હરીફ જૂથો વચ્ચે વિરોધ પ્રદર્શનો જોવા મળ્યા. સમાચાર એજન્સીઓએ અહેવાલ આપ્યો છે કે ચાલુ વિરોધ વચ્ચે સરકારે ફરી એકવાર JKJAC ને વાતચીતની ઓફર કરી છે.

.....

NEPAL - BURIED

નેપાળમાં, ગઈકાલે મધેશ પ્રાંતમાં કાદવ ભૂસ્ખલનમાં દટાઈ જવાથી ત્રણ બાળકો સહિત ચાર લોકોના મોત થયા છે.

પોલીસે જણાવ્યું કે , આ લોકો સરલાહી અને મહોત્તરીની સરહદે વહેતી હાર્દિકખોલા નદીમાંથી માટી એકઠી કરવા ગયા હતા. ટ્રોવેલથી માટી ખોદતી વખતે, માટીનો એક ઢગલો તૂટી પડ્યો, જેમાં ચારેય દટાઈ ગયા હતા .

.....

BIHAR- ACCIDENT

બિહારના પટણાના કૈમુરમાં બે વાહન વચ્ચેના અકસ્માતમાં ૩ લોકોના મોત થયા છે.

પોલીસના જણાવ્યા અનુસાર, રોહતાસ જિલ્લાથી ઉત્તર પ્રદેશ જઈ રહેલું એક વાહન પાછળથી આવતા કન્ટેનર સાથે અથડાતા ત્રણ લોકોના ઘટનાસ્થળે જ મોત થયા હતા. દુર્ગાવતી પોલીસ સ્ટેશનના સબ ઇન્સ્પેક્ટર વિજેન્દ્ર કુમારે જણાવ્યું કે અકસ્માતમાં સાત અન્ય લોકો ગંભીર રીતે ઘાયલ થયા હતા , જેમની હાલમાં સારવાર ચાલી રહી છે.

.....